

អង្គការសមាគមខ្មែរកម្ពុជាក្រោមភ្នែកសុំការអនុញ្ញាត ពីស្ថានបុគ្គល្យនទៅស្តីសុំសុខចុក្កិលោក ទឹម សាខន

Khmer Machas Srok August 30, 2008



លោក ចាង សេដ្ឋា

ដោយ : វិសាល

សហគមន៍ខ្មែរកម្ពុជាក្រោម
ដែលដឹកនាំដោយលោក ចាង សេដ្ឋា



លោក ទឹម សាខន

សេដ្ឋកិច្ចជាអង្គការសមាគម
ខ្មែរកម្ពុជាក្រោមមួយចំនួនទៀត
កំពុងតែរង់ចាំទទួលបានម្លើយពី



អធិប្បវេណីខ្មែរកម្ពុជាក្រោមដែលត្រូវសុំសេចក្តីអនុញ្ញាតពីស្ថានបុគ្គល្យន

ស្ថានបុគ្គល្យនប្រចាំក្រុងភ្នំពេញ ជាទម្ងន់ និងកំពុងតែរស់នៅ
ដើម្បីបានទៅសួរសុខទុក្ខលោក ដោយគ្មានសេរីភាពពិតប្រាកដ
ទឹម សាខន ដែលកំពុងមានជំងឺ តទៅទំព័រ៤ ២

ឡើយ ។

មិនតែប៉ុណ្ណោះអំពីដីកម្រាលរបស់អាជ្ញាធរយួនទៅលើជនជាតិភាគតិចបានលេចឡើងនូវបញ្ហាធំៗចំនួនពីរនៅពេលដែលតំណាងអង្គការសមាគមខ្មែរកម្ពុជាក្រោមនៅក្នុងប្រទេសកម្ពុជា និងមូលនិធិកុលសម្ព័ន្ធក្នុងម៉ុងតាញ៉ាដែលមានមូលដ្ឋានធំនៅអាមេរិកបានស្នើយ៉ាងទទួចទៅកាន់ស្ថានទូតយួនប្រចាំក្រុងភ្នំពេញនិងសភាអឺរ៉ុបនៅទីក្រុងប្រ៊ុចសែល ។

អង្គការសមាគមខ្មែរកម្ពុជាក្រោមដែលរួមមានទាំងសហគមន៍ខ្មែរកម្ពុជា ក្រោមរបស់លោក ថាច់ សេដ្ឋា ផងនោះបានសរសេរលិខិតមួយច្បាប់ធ្វើទៅស្ថានទូតយួនកាលពីថ្ងៃអង្គារ ដោយបានស្នើសុំការអនុញ្ញាតឱ្យពួកគេបានទៅជួបលោក ទឹម សាខន អតីតចៅអធិការវត្តភ្នំជិនខាងជើង ។ ហើយបើតាមការលេចធ្លោតិមានមកនោះគឺលោក ទឹម សាខន កំពុងមានជំងឺ និងត្រូវគេបញ្ជូនលោកនៅក្នុងផ្ទះទៀតផង ។

លិខិតនោះបានស្នើសុំអនុញ្ញាតឱ្យគណៈប្រតិភូអង្គការសមាគមខ្មែរកម្ពុជាក្រោមជួបលោក ទឹមសាខន ដើម្បីបញ្ជាក់ការពិតឱ្យបានច្បាស់ ជៀសវាងការយល់ច្រឡំចំពោះទង្វើរបស់អាជ្ញាធរយួនកុម្មុយនិស្តតទៅទៀត ។

យ៉ាងណាក៏ដោយ លោក ថាច់ សេដ្ឋា ប្រធានសហគមន៍ខ្មែរកម្ពុជាក្រោមបានថ្លែងថាលោកកំពុងរង់ចាំការឆ្លើយតប

ពីស្ថានទូតយួន ព្រោះរបួតមកដល់ពេលនេះពុំទាន់មានចម្លើយគួរឱ្យទុកចិត្តណាមួយពីស្ថានទូតយួននៅឡើយទេ ។

លោក ថាច់ សេដ្ឋា បានមានប្រសាសន៍ថា " ប្រសិនបើពុំមានការសម្ងាត់អ្វីពីស្ថានភាពរបស់លោក ទឹម សាខន ទេ គួរតែស្ថានទូតយួនអនុញ្ញាតឱ្យពួកយើងទៅជួបសួរសុខទុក្ខលោក ទឹម សាខន ដោយផ្ទាល់ផង " ។

មន្ត្រីអង្គការខ្មែរកម្ពុជាក្រោមមួយរូបទៀតបានលើកឡើងថា យើងមានការព្រួយបារម្ភពីសុខភាព និងសន្តិសុខផ្ទាល់ខ្លួនរបស់លោក ទឹមសាខនណាស់ ។ សំខាន់គឺយើងចង់ដឹងពីប្រវត្តិនៃការផ្សិតនិងការដាក់ពន្ធនាគារលោកតែម្តង ព្រោះសំណើដែលយើងបានស្នើកាលពីមុនមកនោះ មិនទាន់បានទទួលនូវការឆ្លើយតបសោះ ។

ប៉ុន្តែបើសម្រាប់អ្នកនាំពាក្យក្រសួងមហាផ្ទៃឈ្មោះ ខៀវ សុភក្ត វិញ គាត់បាននិយាយតាមរបៀបគ្មានការឈឺឆ្កាលថា " វាពិបាកណាស់ចំពោះអាជ្ញាធរកម្ពុជាក្នុងការធ្វើអន្តរាគមន៍នៅក្នុងករណីនេះ ដោយសារលោក ទឹម សាខន កំពុងស្ថិតនៅក្នុងប្រទេសវៀតណាមហើយគាត់ក៏ជាជនជាតិវៀតណាមដែរ ពិសេសគឺនៅទីនោះមិនអាចមានសញ្ជាតិពីរបានទេ " ។

ក្នុងនោះនៅក្នុងសុន្ទរកថាមួយដែលបានថ្លែងទៅកាន់សភាអឺរ៉ុប នៅអំឡុងសប្តាហ៍នេះលោក ភូក ខ័រ ប្រធានមូលនិធិកុលសម្ព័ន្ធក្នុងម៉ុងតាញ៉ាបានអំពាវ

នាវឱ្យសហគមន៍អឺរ៉ុបជួយពង្រឹងសិទ្ធិ មនុស្សនៅប្រទេសយួនដែលជាផ្នែកមួយនៃកិច្ចព្រមព្រៀងសេដ្ឋកិច្ចទ្វេភាគីថ្មីនៅពេលខាងមុខនេះ ។

បញ្ហាកុលសម្ព័ន្ធក្នុងម៉ុងតាញ៉ាហូរចូលប្រទេសកម្ពុជា ដើម្បីស្វែងរកឋានៈជាជនភៀសខ្លួនទៅកាន់ប្រទេសទី៣នោះកំពុងតែច្របូកច្របល់សម្លើមណាស់ដោយសារអាជ្ញាធរខ្មែរចេះតែចាប់ជនភៀសខ្លួនទាំងនោះបញ្ជូនទៅឱ្យអាជ្ញាធរយួនវិញ ។

មន្ត្រីនៃអង្គការការពារសិទ្ធិមនុស្សនៅក្នុងប្រទេសកម្ពុជាបានជម្រុញឱ្យរដ្ឋាភិបាល ហ៊ុន សែនព្យាយាមធ្វើការងារច្រើនទៀតដើម្បីការពារសមាជិកនៃសហគមន៍ខ្មែរកម្ពុជាក្រោមនិងពួកកុលសម្ព័ន្ធក្នុងម៉ុងតាញ៉ាដែលស្វែងរកសិទ្ធិជ្រកកោននៅក្នុងប្រទេសកម្ពុជា ឬក៏ត្រូវឆ្លងទៅកាន់ប្រទេសទី៣នោះ ។

មន្ត្រីសិទ្ធិមនុស្សរូបនេះបានសង្កត់ធ្ងន់ថា " រដ្ឋាភិបាលកម្ពុជាគួរតែអនុញ្ញាតឱ្យខ្មែរកម្ពុជាក្រោមនិងកុលសម្ព័ន្ធក្នុងម៉ុងតាញ៉ាស្នាក់នៅក្នុងប្រទេសកម្ពុជាផងវាប្រសើរជាងនិរទេសពួកគេត្រឡប់ទៅប្រទេសដែលពួកគេកំពុងតែមានបញ្ហានោះ " ។

យើងគួរបញ្ជាក់ផងដែរថាមុនពេលករណីព្រះបាទសម្តេចព្រះបរមនាថនរោត្តមសីហមុនីព្រះមហាក្សត្រខ្មែរយាងទៅបំពេញព្រះរាជទស្សនកិច្ចនៅប្រទេសយួនកាលពីអំឡុងខែមិថុនា ឆ្នាំ២០០៨កន្លងទៅនោះលោក ថាច់ សេដ្ឋា នាយក

តមកវិធីទី៤ ២៥

ប្រតិបត្តិសហគមន៍ខ្មែរកម្ពុជាក្រោម និងជាអតីតសមាជិកព្រឹទ្ធសភាមកពីគណបក្សសមរង្ស៊ីបានសំណូមពរដល់ព្រះមហាក្សត្រចំនួន៥ចំណុចដើម្បីឱ្យព្រះករុណាជាអម្ចាស់ជីវិតតម្កល់លើត្បូងយកទៅពិភាក្សាជាមួយមេដឹកនាំយួន ។

សំណូមពររបស់លោក *ថាវ់ សេដ្ឋា* ដែលបានដាក់ថ្វាយព្រះមហាក្សត្រខ្មែរនាពេលនោះរួមមាន :

១-សូមអាជ្ញាធររៀតណាមដោះលែងព្រះសង្ឃ៥ព្រះអង្គដែលបានផ្សិត និងកាត់ទោសដាក់ពន្ធនាគារពី២ឆ្នាំ ទៅ៤ឆ្នាំ កាលពីថ្ងៃទី១០ ខែឧសភា ឆ្នាំ២០០៧ដោយសារតែការតវ៉ាក្នុងការសិក្សារៀនសូត្រអក្សរសាស្ត្រខ្មែរ និងប្រឆាំងនឹងបំរាមមិនឱ្យព្រះសង្ឃចេញទ្រង់បិណ្ឌបាត្រ ។

ព្រះសង្ឃទាំង៥អង្គនោះមាន ១.ព្រះភិក្ខុ *គឹម មឿន* ជាប់ពន្ធនាគារ៤ឆ្នាំ ។ ២.ព្រះភិក្ខុ *យាញ តូ*

ជាប់ពន្ធនាគារ៤ឆ្នាំ ។ ៣.ព្រះភិក្ខុ *លី មឿន* ជាប់ពន្ធនាគារ២ឆ្នាំ ។ ៤. ព្រះភិក្ខុ *ថាវ់ មឿន* ជាប់ពន្ធនាគារ២ឆ្នាំ ។ ៥.ព្រះភិក្ខុ *លី វ៉ាង* ជាប់ពន្ធនាគារ២ឆ្នាំ ។

២-សូមអាជ្ញាធររៀតណាមដោះលែងព្រះតេជគុណ *ទឹមសាខន* ព្រះចៅអធិការវត្តភ្នំជិនខាងជើង ឃុំភ្នំជិន ស្រុកគិរីវង្ស ខេត្តតាកែវ ដែលត្រូវសម្តេចសង្ឃរាជ *ទេព វង្ស* ចាប់ផ្តើមដោយរំលោភព្រះវិន័យសង្ឃទាំងកំរាល រួចបញ្ជូនទៅកាត់ទោសនៅប្រទេសវៀតណាម ទាំងរំលោភរដ្ឋធម្មនុញ្ញនៃព្រះរាជាណាចក្រកម្ពុជា ។ ព្រះតេជគុណ *ទឹម សាខន* ត្រូវតុលាការរៀតណាមកាត់ទោសឱ្យជាប់ពន្ធនាគារចំនួន៦ឆ្នាំ ប៉ុន្តែព្យួរចំនួន៥ឆ្នាំ ។ បេតិកភ័យថ្ងៃចាប់ខ្លួនរហូតបច្ចុប្បន្ន ព្រះអង្គបានស្ថិតនៅក្នុងពន្ធនាគារជិតមួយឆ្នាំហើយ ។

៣-អនុញ្ញាតប្រជាពលរដ្ឋខ្មែរនៅប្រទេសវៀតណាម(កម្ពុជាក្រោម) គោរពទំនៀមទម្លាប់របស់ខ្លួនដោយសេរី ។ ដូចជាបុណ្យកបិទ

ទាន តាមពុទ្ធានុញ្ញក្នុងមួយឆ្នាំពុទ្ធសាសនិកជនអាចធ្វើបានពេញមួយខែតែនៅខេត្តយ៉ាង ពលលោវ ទឹកខ្មៅ អាជ្ញាធររៀតណាមអនុញ្ញាតឱ្យធ្វើតែមួយថ្ងៃប៉ុណ្ណោះ ។

៤-ដើម្បីបង្ហាញពីទំនាក់ទំនងជាមិត្តភាពកាន់តែល្អប្រសើររវាងកម្ពុជា-វៀតណាមថែមទៀតនោះសូមភាគីរៀតណាមអនុញ្ញាតបើកវិទ្យាស្ថានពុទ្ធសាសនបណ្ឌិតរងនៅខេត្តយ៉ាងឡើងវិញ ព្រោះវិទ្យាស្ថាននេះមានការចូលរួមចំណែកកសាងពីព្រះករុណាព្រះបាទសម្តេចព្រះ *នរោត្តម សីហនុ* ព្រះមហាក្សត្រនៅក្នុងទសវត្សរ៍ឆ្នាំ៤០ ផងដែរ ។

៥-ស្នើរដ្ឋាភិបាលសាធារណរដ្ឋសង្គមនិយមវៀតណាមដែលរៀបចំកម្មវិធីបំពេញរាជទស្សនកិច្ចថ្វាយព្រះករុណាជាអម្ចាស់ជីវិតតម្កល់លើត្បូងនេះ សូមមេត្តារៀបចំថ្វាយព្រះអង្គបានយ៉ាងទៅកាន់តំបន់ដែលមានប្រជាពលរដ្ឋខ្មែររស់

នៅច្រើន ដើម្បីប្រជាពលរដ្ឋ និងព្រះសង្ឃខ្មែរទាំងនោះបានក្រាបបង្គំគាល់ព្រះអង្គដោយផ្ទាល់ ។

ឥឡូវនេះលឿងអាជ្ញាធរយួនបានដោះលែងព្រះតេជគុណ *ទឹម សាខន* ហើយ តែមិនអនុញ្ញាតឱ្យព្រះអង្គបាននិមន្តមកកាន់ប្រទេសកម្ពុជាវិញឡើយ និងត្រូវសមត្ថកិច្ចយួនតាមដានគ្រប់ពេលវេលាទៀត តើរដ្ឋាភិបាលខ្មែរសព្វថ្ងៃត្រូវដោះស្រាយដោយរបៀបណា ? ឬមួយរដ្ឋាភិបាលខ្មែរដែលដឹកនាំដោយលោក *ហ៊ុន សែន* មិនឈឺឆ្កាលនឹងសាច់ឈាមខ្មែរដែលត្រូវអាជ្ញាធរយួនជិះជាន់សង្កត់សង្កិនទេ ?

ចាំមើលស្ថានទូតយួនប្រចាំក្រុងភ្នំពេញត្រូវឆ្លើយតបយ៉ាងដូចម្តេចដើម្បីឱ្យស័ក្តិសមទៅនឹងអ្វីដែលខ្លួនបានប្រព្រឹត្តចំពោះអតីតព្រះសង្ឃ *ទឹម សាខន* នោះ ។

